

29-10-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీది బుద్ధి ద్వారా చేయు యాత్ర, దీనిని ఆత్మిక యాత్ర అని అంటారు.

మీరు స్వయమును ఆత్మగా భావిస్తారు, శరీరమని అనుకోరు. శరీరమని భావించుట అనగా

తలక్రిందులుగా వ్రేలాడుట ”

ప్రశ్న:- మాయా ఆడంబరపు వైభవము ద్వారా మానవులకు ఎటువంటి గౌరవము లభిస్తుంది?
సమా:- ఆసులీ(పైశాచిక) గౌరవము. మానవులు ఈ రోజు ఎవరిని గౌరవిస్తారో రేపు వారినే అవమానిస్తారు, నిందిస్తారు, తిడతారు. మాయ అందరినీ అవమానపరచింది, పతితులుగా చేసేసింది. తండ్రి మిమ్ములను దైవీ గౌరవము గలవారిగా చేయుటకై వచ్చారు.

ఓంశాంతి. ఆత్మల తండ్రి ఆత్మలను అడుగుచున్నారు - మీరు ఎక్కడ కూర్చుని ఉన్నారు. ఆధ్యాత్మిక విశ్వవిద్యాలయములో అని మీరంటారు. ఆధ్యాత్మికత అనగా ఏమిటో వారికి తెలియనే తెలియదు. ప్రపంచములో అనేక విశ్వవిద్యాలయాలున్నాయి. మొత్తం ప్రపంచములో ఇది ఒక్కటే ఈశ్వరీయ విశ్వవిద్యాలయము. చదివించేవారు ఒకే ఒక్కరు. ఏమి చదివిస్తారు? ఆత్మిక జ్ఞానము. అందువలన ఇది స్థిరిచ్ఛవల్ విద్యాలయము అనగా ఆత్మిక పాఠశాల. స్థిరిచ్ఛవల్ అనగా ఆధ్యాత్మిక జ్ఞానము. చదివించే వారెవరు? ఇది కూడా పిల్లలైన మీకు ఇప్పుడే తెలిసింది. ఆత్మల తండ్రి ఒక్కరే ఆత్మిక జ్ఞానమును చదివిస్తారు. అందుకే వారిని బీచరు అని కూడా అంటారు. స్థిరిచ్ఛవల్ ఫాదర్ చదివిస్తున్నారు. తర్వాత ఏమవుతుంది? ఈ ఆత్మిక జ్ఞానముతో మనము మన ఆదిసనాతన దేవీ దేవతా ధర్మమును స్థాపన చేస్తామని పిల్లలైన మీకు తెలుసు. ఒకే ఒక ధర్మ స్థాపన జరుగుతుంది. మిగిలిన ధర్మాలన్నీ నశిస్తాయి. ఈ స్థిరిచ్ఛవల్ జ్ఞానానికి ఇతర ధర్మాలన్నింటితో ఏ సంబంధముందో కూడా ఇప్పుడు మీకు తెలుసు. ఈ జ్ఞానము ద్వారానే ఏకధర్మ స్థాపన జరుగుతుంది. ఈ లక్ష్మీ-నారాయణులు విశ్వాధికారులుగా ఉండేవారు కదా. దానిని ఆత్మిక ప్రపంచము అని అంటారు. ఈ స్థిరిచ్ఛవల్ జ్ఞానముతో మీరు రాజయోగము నేర్చుకుంటారు. రాజ్యము స్థాపనవుతుంది. అయితే ఇతర ధర్మాలతో ఏమి సంబంధముంది? ఇతర ధర్మాలన్నీ వినాశమౌతాయి. మీరు పావనమౌతారు కనుక మీకు నూతన ప్రపంచము కావాలి. ఈ అనేక ధర్మాలన్నీ సమాప్తమై ఒకే ధర్మముంటుంది. దానినే విశ్వములో శాంతి రాజ్యమని అంటారు. ఇప్పుడిది పతిత అశాంతి రాజ్యము. మరలా పావన శాంతి రాజ్యముంటుంది. ఇప్పుడు అనేక ధర్మాలున్నాయి. ఎంత అశాంతి ఉంది! అందరూ పతితులే పతితులు. రావణ రాజ్యము కదా. ఇప్పుడు 5 వికారాలు తప్పక వదిలేయాలని పిల్లలైన మీకు తెలుసు. వీటిని వెంట తీసుకెళ్లరాదు. ఆత్మ మంచి లేక చెడు సంస్కారాలను తీసుకొనిపోతుంది కదా. ఇప్పుడు పవిత్రము కావాలని పిల్లలైన మీకు తండ్రి తెలుపుచున్నారు. ఆ పావన ప్రపంచములో ఏ దుఃఖమూ ఉండదు. ఈ స్థిరిచ్ఛవల్ జ్ఞానము చదివించేదెవరు? స్థిరిచ్ఛవల్ ఫాదర్, సర్వాత్మల తండ్రి. స్థిరిచ్ఛవల్ ఫాదర్ ఏ చదువు చదివిస్తారు? స్థిరిచ్ఛవల్ జ్ఞానము. దీనికి పుస్తకాలు మొదలైనవేవీ అవసరము లేదు. కేవలము స్వయమును ఆత్మ అని భావించి తండ్రిని స్మృతి చేయాలి. పావనముగా తయారవ్వాలి. తండ్రిని స్మృతి చేస్తూ చేస్తూ అంతమతి నో గతి అవుతారు. ఇది స్మృతి యాత్ర. యాత్ర అను పదము బాగుంది. అవి భౌతిక యాత్రలు, ఇది ఆత్మిక యాత్ర. ఆ యాత్రలలో నడచి వెళ్లాలి, కాళ్లు, చేతులు కదల్చాలి. కాని ఇందులో అవేవీ లేవు. కేవలము స్మృతి చేయాలి. ఎట్టట్ తిరుగుతున్నా నిఅబిడుతున్నా కూర్చుంటూ స్వయమును

ఆత్మగా భావించి తండ్రిని స్మృతి చేయండి. ఏ కష్టమూ లేదు. కేవలము స్మృతి చేయాలి. ఇది నిజము కదా. ఇంతకుముందు మీరు తలక్రిందులుగా(ఉల్టాగా) నడిచేవారు అనగా ఆత్మకు బదులు శరీరమని భావించేవారు. స్వయమును ఆత్మ అని భావించుట సరియైనది(సుల్టా). అల్లా వచ్చినప్పుడు పావనముగా చేస్తారు. అల్లాది పావన ప్రపంచము. రావణునిది పతిత ప్రపంచము. దేహభిమానము వలన అందరూ తలక్రిందులుగా ఉన్నారు. ఇప్పుడు ఒక్కసారి మాత్రమే దేహీ-అభిమానులుగా తయారవ్వాలి. అందువలన మీరిప్పుడు అల్లా(పరమాత్మ) పిల్లలు. అంతేగాని మీరెవ్వరూ అల్లా కాదు. నేను అల్లాను(అల్లాహ్ హూం) అని కాదు. వ్రేలితో ఎల్లప్పుడూ పైకే చూపుతారు. అందుకే వారు అల్లా అని ఋజువౌతుంది. కనుక వారు వేరుగా ఉన్నారు. మనము ఆ పరమాత్మ తండ్రికి పిల్లలము. మనమంతా సోదరులము. నేను అల్లాను అని అనుట వలన విరుద్ధమైపోతుంది. అందరమూ తండ్రిలమే అయిపోతాము. కాని అలా కాదు. తండ్రి ఒక్కరు మాత్రమే. వారినే స్మృతి చేయాలి. అల్లా సదా పవిత్రులు. అల్లా స్వయముగా కూర్చుని చదివిస్తున్నారు. ఇంత చిన్న విషయములో మానవులు ఎంతో తికమకపడుచున్నారు. శివజయంతి పండుగ కూడా జరుపుకుంటారు కదా.

కృష్ణునికి అటువంటి పదవి ఇచ్చినదెవరు? - శివబాబా. శ్రీకృష్ణుడు స్వర్గములోని మొట్టమొదటి రాకుమారుడు. అనంతమైన తండ్రి కృష్ణునికి రాజ్యభాగ్యమిస్తారు. తండ్రి స్థాపించు నూతన ప్రపంచములో శ్రీకృష్ణుడు నంబర్ వన్ రాకుమారుడు. తండ్రి తమ పిల్లలకు పవిత్రముగా తయారయ్యే యుక్తిని తెలుపుచున్నారు. వైకుంఠము, విష్ణుపురము అని దేనినంటున్నారో అదిప్పుడు లేదని, గతములో ఉండేదని మరలా భవిష్యత్తులో వస్తుందని పిల్లలైన మీకు తెలుసు. గతించినది భవిష్యత్తుగా మారుతుంది. చక్రము తిరుగుతూనే ఉంటుంది కదా. ఈ జ్ఞానము ఇప్పుడు పిల్లలైన మీకు లభిస్తుంది. ఇది ధారణ చేసి ఇతరులచే ధారణ చేయించాలి. ప్రతి ఒక్కరు టీచరుగా కావాలి. టీచరుగా అయిన వెంటనే లక్ష్మీ-నారాయణులుగా అయిపోతారని కాదు. కానీ టీచరుగా అయినందున ప్రజలను తయారుచేస్తారు. ఎంత ఎక్కువ మందికి కళ్యాణము చేస్తారో అంత ఉన్నత పదవి పొందుతారు. స్మృతి కూడా ఉంటుంది. తండ్రి చెప్పున్నారు - రైలులో వస్తున్నా బ్యాడ్జి ద్వారా తెలిపించండి. ఆ తండ్రి పతితపావనులు, ముక్తినిచ్చేవారు, పావనముగా తయారు చేయువారు. భక్తిలో చాలామందిని స్మృతి చేయాలి వస్తుంది. జంతువులైన ఏనుగు, గుఱ్ఱము, తాబేలు, చేపను కూడా అవతారాలు అనేశారు. వాటిని కూడా పూజిస్తూ ఉంటారు. భగవంతుడు సర్వవ్యాపి అనగా అందరిలో ఉన్నారని భావిస్తారు. అన్నిటికీ తినిపించండి, మంచిదే. కణకణములో భగవంతుడున్నారని అంటారు మరి అలాగైతే వారికి ఎలా తినిపిస్తారు! పూర్తి తెలివిహీనులుగా ఉన్నారు. లక్ష్మీ-నారాయణులు మొదలైన దేవదేవతలు చీమలకు ఆహారమిచ్చు పని, ఫలానా వారికి ఆహారమిచ్చు పని చేయరు. కావున తండ్రి తెలిపిస్తున్నారు - మీరు ధార్మిక, రాజకీయ సంబంధము కలవారు. నేను ధర్మస్థాపన చేస్తున్నానని మీకు తెలుసు. రాజ్యస్థాపన కొరకు సైన్యము ఉంటుంది. కాని మీరు గుప్తము. మీది స్థిరచ్ఛవల్ యూనివర్సిటీ. ప్రపంచములోని మానవ మాత్రులందరూ ఈ ధర్మములన్నిటినీ వదిలి తమ ఇంటికి వెళ్తారు. ఆత్మలన్నీ వెళ్లిపోతాయి. అది ఆత్మలు నివసించు ఇల్లు. ఇప్పుడు మీరు సంగమ యుగములో చదువుచున్నారు. తర్వాత సత్యయుగములోకి వచ్చి రాజ్యపాలన చేస్తారు. ఇతర ధర్మమేదీ ఉండదు. గీతలో కూడా ఉంది కదా - బాబా మీరిచ్చేది మరెవ్వరూ ఇవ్వలేరు. ఈ మొత్తము భూమ్మకాశాలు మీవిగా ఉన్నాయి. ఈ మొత్తం

విశ్వానికి మీరు అధికారులుగా అవుతారు. ఈ విషయాలన్నీ మర్చిపోతారు. దీనిని ఆత్మిక జ్ఞానమంటారు. మనము ప్రతి 5 వేల సంవత్సరాల తర్వాత రాజ్యము తీసుకుంటామని పిల్లలైన మీ బుద్ధిలో ఉంది. ఆ తర్వాత పోగొట్టుకుంటారు. ఈ 84 జన్మల చక్రము తిరుగుతూనే ఉంటుంది. కావున ఈ చదువు చదివే తీరాలి. అప్పుడు మాత్రమే పోగలరు. చదవకపోతే నూతన ప్రపంచానికి పోలేరు. అచ్చట జనులు పరిమిత సంఖ్యలో ఉంటారు. అచ్చటకు పోయి నంబరువారు పురుషార్థానుసారము పదవిని పొందుతారు. అందరూ చదువుకోరు. అందరూ చదువుకుంటే మరుసటి జన్మలో రాజ్యము కూడా పొందాలి కదా. చదువుకునే వారి సంఖ్య కూడా పరిమితముగా ఉంటుంది. సత్య-త్రేతా యుగాలలో వచ్చువారే చదువుకుంటారు. మీకు చాలామంది ప్రజలు తయారవుతూ ఉంటారు. ఆలస్యముగా వచ్చువారు పాపాలను భన్తము చేసుకోలేరు. పాపాత్మలైతే శిక్షలనుభవించి చాలా చిన్న పదవిని పొందుతారు. అవమానము పాలౌతారు. ఇప్పుడు మాయ ద్వారా పెద్ద గౌరవము పొందువారు, అవమానము పాలవుతారు. ఇది ఈశ్వరీయ గౌరవము, అది ఆసురీ గౌరవము. రెండిటికి రాత్రికి పగలుకున్నంత తేడా ఉంది. మనము ఆసురీ గౌరవము గలవారుగా ఉండేవారము. ఇప్పుడు మరలా దైవీ గౌరవము గలవారిగా అవుతాము. ఆసురీ గౌరవము ద్వారా పూర్తి భికారిగా అవుతారు. ఇది ముళ్ల ప్రపంచము అనగా అగౌరవము కదా. మరలా ఇంత గొప్ప గౌరవము గలవారిగా అవుతారు. యథా రాజా-రాణి తథా ప్రజ. అనంతమైన తండ్రి మీ గౌరవాన్ని చాలా ఉన్నతముగా చేస్తారు. అయితే అంత పురుషార్థము కూడా చేయాలి. మనము నరుని నుండి నారాయణునిగా, నారి నుండి లక్ష్మిగా తయారవ్వాలి. నరుని నుండి నారాయణునిగా, నారి నుండి లక్ష్మిగా అయ్యేటంత గౌరవాన్ని సంపాదించుకోవాలని అందరూ అంటారు. ఇంతకంటే ఉన్నత గౌరవము ఎవ్వరికీ లేదు. నరుని నుండి నారాయణునిగా అయ్యే కథనే వింటారు. అమరకథ, తీజరీకథ అంతయూ ఒక్కటే. ఈ కథ ఇప్పుడు మాత్రమే మీరు వింటున్నారు.

పిల్లలైన మీరు విశ్వాధికారులుగా ఉండేవారు. 84 జన్మలు తీసుకొని క్రిందకు దిగుతూ వచ్చారు. మరలా మొదటి నంబరు జన్మ జరుగుతుంది. మొదటి నంబరు జన్మలో మీరు చాలా ఉన్నత పదవి పొందుతారు. రాముడు మనలను గౌరవనీయులుగా చేస్తారు. రావణుడు అగౌరవము కలుగజేస్తారు. ఈ జ్ఞానము ద్వారానే మీరు ముక్తి-జీవన్ముక్తిని పొందుతారు. అర్ధకల్పము రావణుని పేరే ఉండదు. ఈ విషయాలు ఇప్పుడు మీ బుద్ధిలోకి వస్తున్నాయి. అది కూడా నంబరువారుగా మీ బుద్ధిలో కూర్చుంటుంది. కల్ప-కల్పము ఇదే విధంగా మీరు నంబరువారు పురుషార్థానుసారము తెలివిగలవారుగా అవుతారు. మాయ నిర్లక్ష్యము చేయిస్తుంది. అనంతమైన తండ్రిని స్మృతి చేయుటే మర్చిపోతారు. భగవంతుడు చదివిస్తున్నాడు. వారు మన టీచరుగా ఉన్నారు. అయినా ఆబ్జెంట్ అవుతారు, చదవరు. గడపగడప(అడుగుడుగులో) వద్ద మోసపోవుటకు అలవాటు పడ్డారు. చదువు పై ఎవరికి ధ్యానముండదో వారిని కూలి పనికి పంపుతారు. చాకలి పని, మంగలి పని మొదలైనవి చేస్తారు. వీటికి చదువు అవసరము లేదు. వ్యాపారములో మనుష్యులు కోటీశ్వరులవుతారు. నౌకరీలో నిశ్చితమైన జీతము లభిస్తుంది. ఈ విశ్వమంతటికీ చక్రవర్తిగా అగుటకు మీ చదువు ఉపయోగపడుతుంది. మనము భారతీయులమని చెప్తారు కదా. మీరు విశ్వానికి అధికారులు అని చివరిలో అంటారు. అచ్చట దేవదేవతా ధర్మము తప్ప ఇతర ధర్మమేదీ ఉండదు. తండ్రి విశ్వాధికారులుగా

చేస్తూ ఉంటే వారి సలహాను అనుసరించాలి. వికారమనే భూతమేదీ ఉండరాదు. ఈ భూతము చాలా చెడ్డది. కాముకుని ఆరోగ్యము చెడిపోతూ ఉంటుంది. శక్తి తగ్గిపోతూ వస్తుంది. ఈ కామవికారము మీ శక్తిని పూర్తిగా సమాప్తము చేస్తుంది. ఫలితము - ఆయువు తగ్గిపోతూ వచ్చింది. భోగులుగా తయారయ్యారు. కాముకులు, భోగులు, రోగులుగా(కామి-భోగి-రోగిగా) అయిపోతారు. అచ్చట వికారమే ఉండదు. యోగులు సదా ఆరోగ్యవంతులుగా ఉంటారు. ఆయుష్షు 150 సంవత్సరాలుంటుంది. అచ్చట మృత్యువు కబళించదు. దీని పై ఒక కథ కూడా చెప్తూ ఉంటారు - మొదట సుఖము అనుభవిస్తావా, దుఃఖమనుభవిస్తావా? అని అడుగుతే అప్పుడు ఎవరో ముందు సుఖమునే అనుభవిస్తానని చెప్పమని సైగ చేశారు. ఎందుకనగా మృత్యువు అచ్చటకు రాలేదు, లోపలకు కూడా రాలేదు. ఇది ఒక కథగా చేశారు. మీరు సుఖధామములో ఉన్నప్పుడు అచ్చట మృత్యువు ఉండదు. అచ్చట రావణ రాజ్యమే లేదు. వికారులుగా అయినప్పుడు మృత్యువు వస్తుంది. దీని పై అనేక కథలు వ్రాశారు. కాలుడు తీసుకెళ్లాడు, ఫలానా జరిగింది, అది జరిగింది అని వ్రాసేశారు. మృత్యువు కనిపించదు, ఆత్మ కనిపించదు. వీటిని పుక్కిటి పురాణాలు అని అంటారు. చెవికి ఇంపుగా ఉండే కథలనేకమున్నాయి. ఇప్పుడు తండ్రి తెలుపుచున్నారు - అచ్చట అకాలమృత్యువే ఉండదు, దీర్ఘాయువు ఉంటుంది. పవిత్రముగా ఉంటారు. 16 కళలుంటాయి తర్వాత కళలు తగ్గుతూ తగ్గుతూ కళలే లేకుండా అయిపోతాయి. నేను నిర్గుణుడను, నాలో ఏ గుణాలు లేవు అని అంటారు. నిర్గుణ సంస్థ అని ఒక పిల్లల సంస్థ ఉంది. మాలో ఏ గుణాలూ లేవు అని అంటారు. మమ్ములను గుణవంతులుగా తయారు చేయండి, సర్వగుణ సంపన్నులుగా చేయండిని అంటారు. ఇప్పుడు పవిత్రులుగా కండని తండ్రి చెప్తున్నారు. అందరూ మరణించాల్సిందే..... ఇంతమంది మానవులు సత్తయగములో ఉండరు. ఇప్పుడు అనేకమంది ఉన్నారు. అచ్చట పిల్లలు కూడా యోగబలము ద్వారా జన్మిస్తారు. ఇచ్చట చాలామందికి జన్మనిస్తూ ఉంటారు. బాబా చెప్తున్నారు - తండ్రిని స్మృతి చేయండి. ఆ తండ్రి చదివిస్తారు. చదివించే టీచరు గుర్తుకొస్తారు. శివబాబా మనలను చదివిస్తున్నారని మీకు తెలుసు. ఏమి చదివిస్తున్నారో కూడా మీకు తెలుసు. కావున తండ్రి లేక టీచరుతో యోగము చేయండి. ఇది చాలా ఉన్నతమైన జ్ఞానము. ఇప్పుడు మీ అందరిదీ విద్యార్థి జీవితము. ఇటువంటి విశ్వవిద్యాలయమును ఎప్పుడైనా చూశారా? - ముసలివారు, పిల్లలు, యువకులు అందరూ కలిసి కూర్చుని చదువుకుంటున్నారు. పాఠశాల ఒక్కటే, చదివించే టీచరు ఒక్కరే, అంతేకాక బ్రహ్మనే స్వయముగా చదువుకుంటున్నారు, అద్భుతము కదా. శివబాబా మిమ్ములను చదివిస్తున్నారు. ఈ బ్రహ్మ కూడా వింటున్నారు.

చిన్న పిల్లల నుండి ముసలివారి వరకు ఎవ్వరైనా చదువుకోవచ్చు. మీరు కూడా ఈ జ్ఞానము చదువుకుంటున్నారు కదా. ఇప్పుడు చదివించుట కూడా ప్రారంభము చేశారు. రోజులు గడిచే కొలది సమయము తగ్గిపోతూ వస్తుంది. ఇప్పుడు మీరు బేహిద్లోకి వెళ్లిపోయారు. ఈ 5 వేల సంవత్సరాల చక్రము ఎలా తిరుగుతుందో మీకు తెలుసు. మొదట ఒకే ధర్మముండేది. ఇప్పుడు అనేక ధర్మాలున్నాయి. ఇప్పుడు సార్వభౌమత్వము లేదు. ఇది ప్రజల పై ప్రజారాజ్యము. మొట్టమొదట చాలా శక్తిశాలీ ధర్మముండేది. విశ్వమంతటికీ అధికారులుగా ఉండేవారు. ఇప్పుడు అధర్మయుక్తమై పోయారు. ఏ ధర్మమూ లేదు. అందరిలోనూ 5 వికారాలు ప్రవేశమై ఉన్నాయి. అనంతమైన తండ్రి చెప్తున్నారు - పిల్లలూ, ఓపిక పట్టండి. ఇంక కొంత సమయము మాత్రమే ఈ రావణ రాజ్యములో ఉంటారు. బాగా చదువుకుంటే మరలా

సుఖధామమునకు తీసుకెళ్తాను. ఇది దుఃఖధామము. మిమ్ములను మీ శాంతిధామానికి, సుఖధామానికి తీసుకెళ్తాను. ఇది దుఃఖధామము. మీరు శాంతిధామమును మరియు సుఖధామమును స్మృతి చేయండి. ఈ దుఃఖధామమును మర్చిపోతూ వెళ్ళండి. అత్తల తండ్రి - “ఓ అత్తిక పిల్లలారా” అంటూ అదేశమునిస్తారు. అత్తిక పిల్లలు, ఈ అవయవాల ద్వారా విన్నారు. అత్తలైన మీరు సత్యయుగములో ఉన్నప్పుడు సతోప్రధానంగా ఉండేవారు. అప్పుడు మీ శరీరాలు కూడా ఫస్ట్ క్లాస్ సతోప్రధానంగా ఉండేవి. మీరు చాలా ధనవంతులుగా ఉండేవారు. తర్వాత పునర్జన్మలెత్తుతూ ఎలా అయిపోయారు! రాత్రికి, పగలుకున్నంత తేడా ఉంది. పగలు మనము స్వర్గములో ఉండినాము, రాత్రి నరకములో ఉన్నాము. దీనినే బ్రహ్మ వలె బ్రాహ్మణులకు పగలు, బ్రాహ్మణులకు రాత్రి అని అంటారు. 63 జన్మలు మోసపోతూ ఎదురుదెబ్బలు తింటూ వచ్చారు. అంధకారపు రాత్రి కదా. దిక్కుతోచక వెతుకుతూ ఉంటారు. భగవంతుడు ఎవ్వరికీ లభించరు. దీనినే భూల్ - భులయ్యా (మరచి, మరపించు) అట అని అంటారు. కావున తండ్రి ఈ సృష్టి ఆదిమధ్యాంతాల సమాచారమంతా వినిపిస్తున్నారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

అత్తిక పిల్లలకు అత్తిక తండ్రి నమస్తే.

ధారణ కొరకు ముఖ్య సారము:-

1. గడప గడప(అడుగడుగునా) వద్ద ఎదురుదెబ్బలు తినే అలవాటు వదిలి భగవంతుని చదువును ధ్యాస ఉంచి శ్రద్ధగా చదవాలి. ఎప్పుడూ అబ్సెంటు(గైర్ వాజరు) కారాదు. తండ్రి సమానము టీచరుగా కూడా తయారవ్వాలి. చదవాలి, చదివించాలి.
2. సత్యనారాయణ సత్యమైన కథను విని నరుని నుండి నారాయణునిగా తయారవ్వాలి. ఇటువంటి గౌరవనీయులుగా స్వయం నీకు నీవే తయారవ్వాలి. ఎప్పుడూ భూతాలకు వశీభూతమై గౌరవమును పోగొట్టుకోరాదు.

వరదానము:- “సంబంధ-సంపర్కములో సంతృప్తతా గుణము ద్వారా మాలలో కూర్చబడు

సంతృప్తమణి భవ ”

సంగమయుగము సంతృప్తముగా ఉండు యుగము. ఎవరు స్వయం సంతృప్తముగా ఉండి సంబంధ-సంపర్కములో కూడా సదా సంతృప్తంగా ఉంటారో లేక సంతృప్తపరుస్తారో వారే మాలలో కూర్చబడ్డారు. ఎందుకంటే మాల సంబంధము ద్వారా తయారవుతుంది. పూసకు, పూసకు సంపర్కము లేకుంటే మాల తయారుకాదు. అందువలన సంతృప్తమణులై సదా సంతృప్తంగా ఉండండి, అందరినీ సంతృప్తపరచండి. పరివారమంటేనే తృప్తిగా ఉండి, తృప్తి పరచుట. ఏ విధమైన గొడవలు ఉండరాదు.

స్లోగన్:- “ విఘ్నాల పని వచ్చుట, మీ పని విఘ్నవినాశకులుగా అగుట ”